

ΚΑΝΩΝ ΠΑΡΑΚΛΗΤΙΚΟΣ ΕΙΣ ΤΗΝ ΟΣΙΑΝ ΚΑΙ  
ΘΕΟΦΟΡΟΝ ΜΗΤΕΡΑ ΗΜΩΝ *ΜΑΤΡΩΝΑΝ*  
ΤΗΝ ΑΟΜΜΑΤΟΝ ΣΥΓΧΡΟΝΟΝ ΡΩΣΙΑΔ  
ΑΣΚΗΣΑΣΑΝ ΕΝ ΚΟΣΜΩ

Ευλογήσαντος του Ιερέως το Κύριε εισάκουσον  
μεθ' ο το Θεός Κύριος, ως συνήθως και το εξής

Ἦχος δ'. Ο υψωθείς εν τω Σταυρώ

**Τ**ην εν Ρωσία διαλάμψασαν ἄρτι  
υπομονή εν τοις εκάστοτε πόνοις,  
αγάπη προς τους πάσχοντας και προς τον Θεόν,  
ταπεινώσει, μέλιψωμεν, απαθεία και νήψει  
μελιρρύτοις ἄσμασι, θεοφόρον Ματρώναν,  
αυτῆς λιτάς ἀόκνους ευλαβώς  
προς τον Δεσπότην Χριστόν εξαιτούμενοι

Δόξα. Το αυτό. Και νυν. Θεοτόκιον

**Ο**υ σιωπήσομεν ποτέ, Θεοτόκε,  
τας δυναστείας Σου λαλείν οι ανάξιοι,  
Ει μη γαρ Συ προΐστασο πρεσβεύουσα,  
τις ημας ερρύσατο εκ τοσούτων κινδύνων;  
Τις δε διεφύλαξεν εως νυν ελευθέρους;  
Ουκ αποστώμεν, Δέσποινα, εκ Σου  
Σους γαρ δούλους σώζεις αι εκ παντοίων δεινών.

Είτα ο Ν' Ψαλμός και ο Κανών, ου η Ακροστιχίς  
<<Ματρώννα, λιταίς Σου σκότη μου διάλυσον. Χ.>>

Ωδή α' Ἦχος πλ.δ'. Υγράν διοδεύσας

Οσία του Θεού, πρέσβευε υπέρ ημών

**Μ**ατρώνα, δικαίως υπό σεπτού  
η ονομασθείσα,  
στύλος όγδοος αχανούς,  
Ρωσίας, Κροστάνδης Ιωάννου,  
εν ευσεβεία ημας πάντας στήριξον.

Οσία του Θεού πρέσβευε υπέρ ημών

**Α**γίασον πάντας σε ευλαβώς,  
Ματρώνα, τιμώντας ώσπερ κρήνην αγιασμού  
θεόβρυτον και πηγήν θαυμάτων  
την εν Ρωσία αρτίως εκβλύσασαν.

Δόξα Πατρί και Υιώ και Αγίω Πνεύματι

**Τ**ου κόσμου ασκήστρια θαυμαστή,  
Ματρώνα οσία,  
δυσχειμέροις εν τοις καιροίς  
δεινής αθεΐας εν Ρωσία  
η διαλάμψασα ρύσαι με θλίψεων.

και νυν... Θεοτόκιον

**Ρ**οαίς, Μητροπάρθενε, ρυπτικών  
ευχών Σου προς Κτίστην  
και Υιόν σου ημών παθών  
κατάσβεσον φλόγα χαμαιζήλων,  
Θεόγεννητορ, μερόπων διάσωσμα.

Ωδή γ'. Ουρανίας αψίδος.

Οσία του Θεού πρέσβευε υπέρ ημών

**Ω**ς πυξίον σοφίας  
και αρετής μέλπομεν  
Σε των ευσεβών αι χορείαι,  
χάριτος σκήνωμα,  
Ματρώνα, και δωρεών  
παντοδαπών εκμαγείον  
οι εν δίναις σπεύδοντες  
τη μεσιτεία Σου.

Οσία του Θεού πρέσβευε υπερ ημών

**Ν**υν, αόμματε μήτερ,  
η της ψυχής όμματα  
έχουσα σαφώς εστραμμένα  
προς τον ουράνιον Νυμφίον και Λυτρωτήν,  
Ματρώνα άνοιξον κόρας  
τας ημών θεάσασθαι  
τα υπέρ έννοιαν.

Δόξα Πατρί και Υιώ και Αγίω Πνεύματι

**Α**σκουμένων γυναιών  
θεοειδές έκτυπον,  
η οφθείσα Πνεύματος θείου  
κατοικητήριον,  
τω σω Νυμφίω Χριστώ,  
Ματρώνα πρέσβευε, σώφρον,  
δούναι τοις τιμώσι Σε  
χάριν και έλεος.

Και νυν.. Θεοτόκιον

**Λ**υμεώνος αύλου  
γένους βροτών, Δέσποινα,

**Κ**εχαριτωμένη Μαρία,  
θεία ολέτεια,  
εξ επηρείας αυτού,  
απαλλαξόν με εν τάχει  
τον ψυχή και χείλεσι  
Σε μακαρίζοντα.

**Δ**ιάσωσον,  
από κινδύνων, Ματρώνα τους Σε τιμώντας  
ως νεόφωτον αρετών παντοίων απαύγασμα  
και άστρον προς στένοντας συμπαθείας.

**Ε**πίβλεψον  
εν ευμενεία πανύμνητε Θεοτόκε,  
επί την εμήν χαλεπήν του σώματος κάκωσιν  
και ίασαι της ψυχής μου το άλγος.

Αίτησις και το Κάθισμα.

Ήχος β'. Πρεσβεία θερμή

**Τ**ην υπομονή και ταπεινώσει λάμψασαν  
εν χρόνοις δεινοίς Ρωσίας ανυμνήσωμεν  
άσκητριαν κράζοντες  
τιμαλφές αρετών ανακτόριον,  
Μάτρωνα, χάριν εύρηκας Χριστώ  
πρεσβεύειν υπέρ των ευφημούντων Σε.

Ωδή δ'. Εισακήκοα Κύριε.

Οσία του Θεού πρέσβευε υπέρ ημών

**Ι**κετών εις βοήθειαν  
σπεύσον σων, Ματρώνα θεοχαρίτωτε,  
σαρκοφόρος ώσπερ άγγελος  
εν Ρωσία άρτι διαλάμψασα.

Οσία του Θεού πρέσβευε υπέρ ημών

**Τ**απεινώσεως σκήνωμα  
και εικών, πανεύφημε προοράσεως,  
τηρεί πάντας τους τιμώντας Σε  
εν υπομονή και νήψει πάντοτε.

Δόξα Πατρί και Υιώ και Αγίω Πνεύματι

**Α**σινείς διατήρησον  
νόσων κατωδύνων τους εκζητούντας Σου  
τας πρέσβειας προς τον Ύψιστον,  
θεαυγές Ματρώνα, υπερένδοξε.

Και νυν.. Θεοτόκιον

**Ι**λαστήριον άμεσον  
κόσμου, απολύτρωσαι, Μητροπάρθενε,  
τους πιστώς Σε μακαρίζοντας  
και εκδεχομένους την Σην εύνοϊαν.

Ωδή ε'. Φώτισον ημάς.

Οσία του Θεού πρέσβευε υπέρ ημών

**Σ**ου την ευαγή  
πολιτείαν αναμέλποντες  
εν τω κόσμω εξαιτούμεθα ευχάς  
προς τον Κύριον, Ματρώνα, τας άόκνους σου.

Οσία του Θεού πρέσβευε υπέρ ημών

**Σ**τήριξον ημάς  
εν τη πίστει τους προστρέχοντας  
ση, Ματρώνα γεραρά επισκοπή  
και υμνούντας σε ως στύλον θεοφώτιστον.

Δόξα Πατρί και Υιώ και Αγίω Πνεύματι

**Ο**λβε της Χριστού  
Εκκλησίας πολυτίμητε,  
θησαυρόν, Ματρώνα, ώσπερ τιμαλφή  
θείας Σκέπης μάνδρα έχει τα Σα λείψανα.

Και νυν... Θεοτόκιον

**Υ**μνοις σε αει,  
σωτηρίας ως κρηπίδωμα  
καταστέφομεν βροτών, Μήτερ Θεού,  
και χαράς ημών αλήκτου θείαν πρόξενον.

Ωδή στ' . Την δεήσιν.

Οσία του Θεού πρέσβευε υπέρ ημών

**Σ**τηρίζουσα δήμον εμπερίστατον  
δυσχειμέροις αθειϊας εν χρονοίς,  
μήτερ Ματρώνα, ουκ έπαυσας Ρώσων  
επιζητούντων αλήθειαν πίστεως,  
η νυν στηρίζουσα ευχαίς  
Σαις προς Κύριον πάντας ικέτας Σου.

Οσία του Θεού πρέσβευε υπέρ ημών

**Κ**ραυγάζει Σοι ευσεβών ομήγουρις  
καταφεύγουσα, Ματρώνα, Ση σκέπη  
και ακλινή προστασία υψόθεν

μη διαλίπης ημάς εποπτεύουσα,  
Κυρίου νύμφη, τους πιστώς  
μελωδούντας ασκήσεως πόνους Σου.

Δόξα Πατρί και Υιώ και Αγίω Πνεύματι

**Ο**μμάτων μου της ψυχής διάνοιξον,  
θεοφόρητε Ματρώνα, τας κόρας  
του βλέπειν πάντα συμφέροντα, κράζω,  
η αιματώως τον βίον ανύσασα  
και παρειμένη εν καιροίς  
τοις εσχάτοις, Ρωσίας ωράϊσμα.

Και νυν... Θεοτόκιον

**Τ**ην δέησιν, Θεοτόκε Δέσποινα,  
η τεκούσα υπερ λόγον τον Λόγον  
Θεού Υψίστου, προσδέχου Σου δούλου  
πανευμενώς του ζητούντος την χάριν Σου  
και ανυμνούντως ευλαβώς  
τον Υιόν Σου και Κτίστην του σύμπαντος.

**Δ**ιάσωσον,  
από κινδύνων, Ματρώνα τους Σε τιμώντας  
ως νεόφωτον αρετών παντοίων απαύγασμα  
και άστρον προς στένοντας συμπαθείας.

**Α**χραντε,  
η δια λόγου τον Λόγον ανερμηνεύτως  
επ'εσχάτων των ημερών τεκούσα, δυσώπησον  
ως έχουσα μητρικήν παρηρησίαν.

Αιτησις και το Κοντάκιον

Ήχος β'. Τοις των αιμάτων σου

**Τ**ην δυναμένην του Πνεύματος χάριτι  
προβλέπειν πάντα εσόμενα μέλψωμεν,  
Ματρώναν, Ρωσίας αγλαΐσμα  
ως γυναικών θεαυγών ισοστάσιον  
και κόσμου μεσίτριαν ένθερμον.

Προκείμενον. Ήχος δ'. Υπομένων υπέμεινα τον Κύριον και  
προσέσχε μοι.

Στίχος. Και έστησεν επί πέτραν τους πόδας μου  
και κατεύθυνε τα διαβήματά μου

Ευαγγέλιον κατά Μάρκον (Κεφ. Η' 34-Θ' 1)

**Ε**ίπεν ο Κύριος όστις θέλει οπίσω Μου ακολουθείν,  
απαρνησάσθω εαυτόν και αράτω τον σταυρόν αυτού και  
ακολουθείτω Μοι.

Ος γαρ αν θέλη την ψυχήν αυτού σώσαι, απολέσει αυτήν  
ος δ' αν απολεση την εαυτού ψυχήν ενεκεν Εμου και του  
ευαγγελίου, ούτος σώσει αυτήν.

Τι γαρ ωφελήσει άνθρωπον εαν κερδήση τον κόσμον όλον, και  
ζημιωθή την ψυχήν αυτού;

η τι δώσει άνθρωπος αντάλλαγμα της ψυχής αυτού;

ος γαρ εαν επαισχυνθή Με και τους Εμούς λόγους εν τη γενεά  
ταύτη τη μοιχαλίδι και αμαρτωλώ,

και ο Υιός του ανθρώπου επαισχυνθήσεται αυτόν όταν έλθη εν  
τη δόξη του Πατρός Αυτού μετά των αγγέλων των αγίων.

Και έλεγεν αυτοις αμην λέγω υμιν ότι εισι τινές των ωδε  
εστηκότων, οιτινες ου μη γεύσωνται θανάτου εως αν ιδωσι την  
βασιλείαν του Θεού εληλυθυίαν εν δυνάμει.

Δόξα.

**Τ**αις της Σης Οσίας πρεσβείαις, Ελεήμον, εξάλειψον τα πλήθη  
των εμων εγκλημάτων  
και νυν.

Ταις της Θεοτόκου πρεσβείαις Ελεήμον, εξάλειψον τα πλήθη  
των εμών εγκλημάτων.



Προσόμοιον. Ἦχος πλ. Β'. Ὅλην αποθέμενοι.  
Στίχος. Ελεήμον, ελέησον με, ο Θεός, κατά το μέγα ελεός Σου  
και  
κατά το πλήθος των οικτιρμών Σου εξάλειψον το ανομημά μου.

**Τ**ην παραμυθήσασαν  
εμπεριστάτων χορείας  
Ρώσων εν τοις έτεσι  
τοις εσχάτοις μέλψωμεν  
ύμνοις πρέπουσι  
του Θεού χάριτι,  
θεαυγή Ματρώναν,  
την αόμματον ασκήτριαν,  
ήσπερ ο Κύριος της ψυχής τα όμματα ήνοιξεν  
οράν τα εν τω μέλλοντι  
και των καρδιών τα ενδότερα  
και εν κατανύξει  
κραυγάσωμεν διάνοιξον ημών  
ψυχών ευχαίς Σου τα βλέφαρα  
βλέπειν τα σωτήρια.

**Σ**ώσον ο Θεός τον λαόν Σου...

Ωδή ζ'. Οι εκ της Ιουδαίας.

Οσία του Θεού πρέσβευε υπέρ ημών

**Η**εν κόσμω οσίως  
και αμέμπτως τον βίον  
εκδαπανήσασα,  
Ματρώνα και αρθείσα  
πρός δόμους αφθαρσίας,  
μη ελλίπης εκάστοτε  
υπέρ των Σων ικετών  
πρεσβεύουσα Κυρίω.

Οσία του Θεού πρέσβευε υπέρ ημών

**Μ**ήτερ πνευματοφόρε,  
της Ρωσίας, Ματρώννα,  
το νέον σέμνωμα,  
επάκουσον φωνής μου  
δεήσεως και ρύσαι  
συμφορών και κακώσεων  
και της γένης πυρός  
τον καταφεύγοντά Σοι.

Δόξα Πατρί και Υιώ και Αγίω Πνεύματι

**Ο**υρανόφωτος στήλη  
ταπεινώσεως, μήτερ,  
ευχής και νήψεως  
επώφθης, εκ κοιλίας  
μητρός προορισθείσα  
καταυγάσαι πυρρσεύμασιν  
Σων διδαχών τον λαόν  
εν αθεΐας χρόνοις.

Και νυν.. Θεοτόκιον

**Υ**περύμνητε Μήτερ,  
Σην αγίαν εικόνα  
ως όλβον άσυλον  
επονομαζομένην,  
αμαρτωλών απάντων  
σωτηρία, η πάνσεπτος  
Ματρώννα έσχεν παντί  
εν βίω, Θεοτόκε.

Ωδή η' . Τον Βασιλέα.

Οσία του Θεού πρέσβευε υπέρ ημών

**Δ**ακρυρροούντες  
τας σας λιτάς εκζητούμεν  
οι εν θλίψεσιν όντες, Ματρώνα,  
προς τον Σον Νυμφίον  
και Λυτρωτήν του κόσμου.

Οσία του Θεού πρέσβευε υπέρ ημών

**Ί**σθι ακέστωρ  
των Σε υμνούντων, Ματρώνα,  
ταπεινώσεως ως μυροθήκη  
και δοχείον πλήρες  
υπομονής εν βίω.

Δόξα Πατρί και Υιώ και Αγίω Πνεύματι

**Α**γίων νέων  
συνηριθμήθης χορείαις,  
μεθ'ων χαίρη απαύστως εν πόλω  
και Χριστώ πρεσβεύεις  
υπερ ημών, Ματρώνα.

Και νυν... Θεοτόκιον

**Λ**ειμών ευώδης,  
Μήτηρ Θεού, παρθενίας  
και ηδύπνοος κήπος αγνείας  
πέλουσα, Σους δούλους  
καθήδυνον οδμαίς Σου.

Ωδή θ'. Κυρίως Θεοτόκον

Οσία του Θεού πρέσβευε υπέρ ημών

**Υ**περ των Σε τιμώντων  
και ασπαζομένων  
εν τη μονή θείας Σκέπης Σα Λείψανα,  
Χριστόν δυσώπει, Ματρώνα, Τον Σε δοξάσαντα.

Οσία του Θεού πρέσβευε υπέρ ημών

**Σ**τηρίζουσα μη πάυση,  
σύλε της Ρωσίας,  
τους κλονουμένους, Ματρώνα, εκάστοτε  
ευχών Σου ράβδω προς Κτίστην τον πανευίλατον.

**Ο**σία του Θεού πρέσβευε υπέρ ημών

**Ο**ρθοφρονούντων πάντων  
Ρώσων αντιλήπτορ,  
Ματρώνα, πλάνης ομίχλην εκδίωξον  
και την αχλύν την ζοφώδη λύσον αιρέσεων.

Δόξα Πατρί και Υιώ και Αγίω Πνεύματι

**Ν**αέ χρηστοηθείας  
πάγχρουσε, Ματρώνα,  
ναούς ημάς εγρηγόρσεως πάντιμε,  
δείξον τους μνήμην τιμώντας Σην αισιέβαστον.

Και νυν... Θεοτόκιον

Χαρίτων θεοσδότην,  
Κεχαριτωμένη,  
αγνή Παρθένε, ταμείον ασύλητον  
τους Σε γεραίροντας πόθω αι χαρίτωσον.

**Ἄ**ξιον ἐστὶν ὡς ἀληθῶς  
μακαρίζειν Σε τὴν Θεοτόκον,  
τὴν αἰμακάριστον καὶ παναμώμητον  
καὶ Μητέρα τοῦ Θεοῦ ἡμῶν.  
Τὴν τιμιωτέραν τῶν Χερουβείμ  
καὶ ἐνδοξοτέραν  
ἀσυγκρίτως τὸν Σεραφεῖμ,  
τὴν ἀδιαφθόρως  
Θεὸν Λόγον τεκούσαν,  
τὴν ὄντως Θεοτόκον,  
Σε μεγαλύνομεν.

Καὶ τὰ παρόντα μεγαλυνάρια

**Χ**αίροις, τῶν ἐν κόσμῳ ἀσκητριῶν  
καύχημα, Ματρῶνα,  
τῶν ἀσκήσει θεοτερπεῖ,  
ἀρετῶν εἰς ὕψος  
καταντησάντων μέγα,  
νεόφυτον Ρωσίας,  
ἄνθος ἠδύπνοον.

**Π**άντας τοὺς προστρέχοντας εὐλαβῶς  
Σου ταις ἱκεσίαις  
πρὸς τὸν Κύριον Ἰησοῦν,  
Σον σεπτὸν Νυμφίον,  
ἐν οὐρανοῖς Ματρῶνα,  
συντήρει ἐπηρείας  
πλάνου ἀπήμονας.

**Χ**αίροις, διοράσεως ὁ κανῶν,  
χαίροις ἡ ἀκρότης  
τῆς ἐν βίῳ υπομονῆς,  
χαίροις, τῆς Ρωσίας  
ὁ ὄγδοος ὁ στύλος,  
Ματρῶνα θεοφόρε,  
πίστεως πρόβολε.

**Χ**αίροις, η αόμματος εκ γαστρός,  
η χαριτωθείσα  
Παρακλήτου αύραις τερπναίς,  
χαίροις, συμπαθείας  
πρός πάσχοντας, Ματρώνα,  
και προς εμπειριστάτους  
στύλος ακράδαντος.

**Δ**ίδου τοις τιμώνσι Σε ακλινώς,  
ευκλεες Ματρώνα,  
εν τω βίω υπομονήν  
και ισχύν πατήσαι  
το φρύαγμα του πλάνου,  
η στέρησιν ομμάτων  
καθυπομείνασα.

**Φ**ως την στερηθείσαν εκ γενετής  
οφθαλμών, Ματρώναν,  
ευφημήσωμεν ευλαβώς  
ως πνευματοφόρων  
ασκητριών Ρωσίας  
αγλαϊσμα το νέον  
και σκεύος χάριτος.

**Π**άσαι των αγγέλων αι στρατιαί,  
Πρόδρομε Κυρίου,  
Αποστόλων η δωδεκάς,  
οι Άγιοι πάντες,  
μετά της Θεοτόκου  
ποιήσατε πρεσβείαν  
εις το σωθήναι ημας.

Το Τρισάγιον και το Απολυτίκιον.  
Ήχος πλ. α'. Τον συνάναρχον Λόγον.

**Α**διάσειστον στύλον Ρωσίας όγδοον,  
την στερουμένην ομμάτων  
εκ γενετής, ευλαβώς  
ανυμνήσωμεν Ματρώναν την αοίδιμον,  
ως σκεύος θείων δωρεών  
και αγάπης ακραιφνούς  
προς πάντας εμπειριστάτους  
βοώντες σκέδασον ζόφον  
παθών ημών φωτί Σης χάριτος.

Εκτενής και Απόλυσις, μεθ'ην ψάλλομεν το εξής

Ήχος β'. Ότε εκ του ξύλου.

**Π**άντων εν εσχάτοις τοις καιροίς  
κεκλεισμένων, Μήτερ, έχόντων  
τους οφθαλμούς της ψυχής  
και αυτής συμφέροντα,  
Ματρώνα πάνσεμνε,  
παρορόντων διάνοιξον  
και δείξον την τρίβον  
προς ζωήν απάγουσαν  
την αιωνίζουσαν  
τοις ειλικρινώς Σε τιμώνσιν  
ως Ρωσίδος πάνσεπτον γόνον  
και ταμείον χάριτος ακένωτον.

**Δ**έσποινα, πρόσδεξαι  
τας δεήσεις των δούλων Σου,  
και λύτρωσαι ημάς  
από πάσης ανάγκης και θλίψεως.

**Τ**ην πάσαν ελπίδαν μου  
εις Σε ανατίθημι,  
Μήτερ του Θεού,  
φύλαξον με υπό την σκέπην Σου.

Δίστιχα.

**Μ**ατρώνα, άνοιξον οφθαλμούς μου βλεπειν  
ψυχής το συμφέρον, βοά Χαραλάμπης.

**Φ**ιλοθέου διάνοιξον έτι κόρας  
ψυχής, Ματρώνα, οράν αγήρω μόνον.

**Μ**ατρώνα, μετάνοιαν δίδου μοι και  
ρύσαι με της υπερηφανείας, βοά Σοι Ηλίας.